

आदिवासी घटक कार्यक्रमांतर्गत सन  
२०२५-२६ या आर्थिक वर्षासाठी शासकीय  
वसतीगृह या योजनेतर्गत निधी वितरीत  
करणेबाबत.  
(लेखाशीर्ष २२२५डी७२५)

महाराष्ट्र शासन  
आदिवासी विकास विभाग  
शासन निर्णय क्रमांक: बीयुडी-२०२५/ प्र.क्र.०२/ कार्यासन-६  
मंत्रालय विस्तार, मुंबई-४०० ०३२.  
दिनांक :- ०८ ऑक्टोबर, २०२५.

वाचा :-

१. वित्त विभाग, शासन परिपत्रक क्र.अर्थसं-२०२५/प्र.क्र.४४/अर्थ-३, दि.०७.०४.२०२५.
२. आदिवासी विकास विभाग, ई नस्ती क्र. १३४५५६६.

प्रस्तावना:-

आदिवासी विकास विभागांतर्गत शासकीय वसतीगृहात राहणाऱ्या अनुसूचित जमातीच्या विद्यार्थ्यांना निर्वाह भत्ता, आहार भत्ता तसेच बेडींग साहित्य, शालेय स्टेशनरी, क्रमिक पुस्तके व इ.साहित्य खरेदी भत्ता अदा करण्यासाठी मागणी क्रमांक टी-५, मुख्य लेखाशिर्ष २२२५ डी७२५ अंतर्गत बाब क्र.१९-आहार खर्च, बाब क्र.२१-पुरवठा व साधनसामुग्री, व बाब क्र.५०-इतर खर्च यांकरीता सन २०२५-२६ या आर्थिक वर्षाच्या अर्थसंकल्पित तरतुदींतून निधी वितरीत करण्याबाबत संदर्भाधीन क्र.२ अन्वये वित्त विभागास प्रस्ताव सादर करण्यात आला होता. सदर प्रस्तावावर वित्त विभागाने दिलेल्या मान्यतेस अनुसरून निधी वितरीत करण्याची बाब शासनाच्या विचाराधीन होती .

शासन निर्णय :-

आदिवासी विकास विभागाच्या मागणी क्रमांक टी-५ अंतर्गत २२२५-अनुसूचित जाती, अनुसूचित जमाती, इतर मागासवर्ग व अल्पसंख्यांक यांचे कल्याण,लेखाशिर्ष २२२५ डी ७२५ अंतर्गत बाब क्र. १९-आहार खर्च, बाब क्र. २१-पुरवठा व साधनसामुग्री, व बाब क्र. ५०-इतर खर्च करीता वितरीत करावयाच्या निधीचा तपशील पुढीलप्रमाणे:-

(रु.लाखात)

योजनेचे नाव	लेखाशिर्ष व बाब क्रमांक	सन २०२५-२६ मधील अर्थसंकल्पित निधी	आतापर्यंत वितरीत निधी	सदर शासन निर्णयान्वये वितरीत करण्यात येत असलेला निधी
१	२	३	४	५
आदिवासी शासकीय वसतीगृह	१९-आहार खर्च	१६३००.००	५७०५.००	३६००.००
	२१-पुरवठा व सामुग्री	८०००.००	१६००.००	२२४०.००
	५०-इतर खर्च	४०००.००	८००.००	१६००.००
	एकूण	२८३००.००	८१०५.००	७४४०.००

उपरोक्त तक्त्यातील रकाना क्रमांक ५ प्रमाणे सन २०२५-२६ या आर्थिक वर्षाच्या अर्थसंकल्पित तरतुदीतून एकूण रु.७४४०.०० लाख (अक्षरी रुपये चौऱ्याहत्तर कोटी चाळीस लाख फक्त) इतका निधी नियंत्रक अधिकारी तथा आयुक्त, आदिवासी विकास नाशिक यांना वितरीत करण्यास शासन मान्यता देण्यात येत आहे.

२. सदर शासन निर्णयान्वये वितरीत करण्यात आलेला निधी खर्च करताना नियंत्रक अधिकारी यांनी महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तिय नियम तसेच वित्त विभागाच्या संदर्भाधीन क्र.१ येथील शासन परिपत्रकातील दिलेल्या निर्देशांचे काटेकोरपणे पालन करावे.

४. सदर निधीची ज्या प्रयोजनासाठी मागणी केली आहे. त्याच प्रयोजनार्थ खर्च करण्याची जबाबदारी नियंत्रक अधिकारी यांची आहे.

५. सदर उपलब्ध करून दिलेल्या तरतुदीतून नियंत्रक अधिकारी यांनी झालेल्या खर्चाचा अहवाल, लेखाशिर्षनिहाय/उपलेखाशिर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी.

६. सदर शासन निर्णय वित्त विभागाच्या अनौपचारिक संदर्भ ई-नस्ती क्र. १३४५५६६, वरील टिपणी क्र.१३-१९ वर दि.०१ ऑक्टोबर, २०२५ अन्वये प्राप्त झालेल्या मान्यतेनुसार व संदर्भाधीन क्र.१ येथील वित्त विभागाच्या शासन परिपत्रकांन्वये प्रशासकीय विभागास प्रदान केलेल्या अधिकारात निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२५१००८१८३३३७०७२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शंकर त्र्यं.जाधव)

सह सचिव, महाराष्ट्र शासन

प्रत,

१. आयुक्त, आदिवासी विकास, महाराष्ट्र राज्य, नाशिक.
२. अपर आयुक्त, आदिवासी विकास, नाशिक / नागपूर / ठाणे / अमरावती.
३. खाजगी सचिव, मा.मंत्री, आदिवासी विकास, मंत्रालय, मुंबई.
४. खाजगी सचिव, मा.राज्यमंत्री, आदिवासी विकास, मंत्रालय, मुंबई.
५. स्वीय सहायक, सचिव, आदिवासी विकास, मंत्रालय, मुंबई.

६. महालेखापाल (लेखापरिक्षण) / (लेखा व अनुज्ञेयता), महाराष्ट्र १/२, मुंबई / नागपूर.
७. सह सचिव / अवर सचिव / कक्ष अधिकारी (का-१३), आदिवासी विकास विभाग, मंत्रालय, मुंबई
८. सर्व प्रकल्प अधिकारी, एकात्मिक आदिवासी विकास प्रकल्प.
९. अधिदान व लेखाधिकारी, मुंबई.
१०. वित्त विभाग (कार्यासन व्यय-१४ व अर्थ-१९), मंत्रालय, मुंबई.
११. ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.
१२. निवड नस्ती (का-६).